



महाराष्ट्र शासन
श्री. भवानी चित्रसंग्रहालय व ग्रंथालय, औंध, सातारा
पुरातत्व व वस्तुसंग्रहालये विभाग

मु.पो. औंध, तालुका खटाव, जिल्हा सातारा, ४१५५१०

e-mail id - aundhmuseum@gmail.com

दूरध्वनी क्रमांक - (०२१६१) २६२२२५

जा.क्र.भसंग्रह/वाहनतळदरपत्रकसूचना/२०२४/१४

दिनांक - ०९/०९/२०२४

दरपत्रक सूचना क्रमांक - ०२/२०२४

विषय :- श्री. भवानी चित्रसंग्रहालय व ग्रंथालय, औंध, तालुका खटाव, जिल्हा सातारा येथील संग्रहालय पहावयास येणाऱ्या प्रेक्षकांच्याकरिता वाहनतळ व्यवस्था पुरविण्यासाठी वाहनतळाकरिता दरपत्रके मागविणेबाबत.

श्री. भवानी चित्रसंग्रहालय व ग्रंथालय, औंध, तालुका खटाव, जिल्हा सातारा येथील संग्रहालय पहावयास येणाऱ्या प्रेक्षकांच्याकरिता वाहनतळ व्यवस्था पुरविण्याकरिता पात्र व्यक्ति/संस्थेकडून विहित नमुन्यात सीलबंद दरपत्रके मागविण्यात येत आहेत. तसेच दरपत्रक सादर करण्याकरीताचे प्रपत्र (परिशिष्ट - १), वाहनतळ फॉर्म व नमुना अ श्री. भवानी चित्रसंग्रहालय व ग्रंथालय, औंध, सातारा यांचे कार्यालयातून रु. ५००/- ला (अक्षरी रुपये पाचशे फक्त) विकत मिळतील.

1.	तांत्रिक व आर्थिक दरपत्रके सादर करण्याचा कालावधी	दिनांक २४ जानेवारी, २०२४ ते ३१ जानेवारी, २०२४ पर्यंत
2.	तांत्रिक व आर्थिक दरपत्रके सादर करण्याचा अंतिम दिनांक	दिनांक ३१ जानेवारी, २०२४, (दुपारी ४:०० वाजेपर्यंत)
3.	तांत्रिक व आर्थिक दरपत्रके सादर करण्याची वेळ	सकाळी ११:०० ते ०४:०० वाजेपर्यंत (सोमवार व शासकीय सुट्टीचे दिवस वगळून)
4.	तांत्रिक व आर्थिक दरपत्रके उघडण्याचा दिनांक व वेळ	०१ फेब्रुवारी २०२४, रोजी सकाळी ११:०० वा.
5.	तांत्रिक व आर्थिक दरपत्रके उघडण्याचे ठिकाण	श्री. भवानी चित्रसंग्रहालय व ग्रंथालय, औंध, तालुका खटाव, जिल्हा सातारा. ४१५ ५१०.

दरपत्रक पाठवितांना तांत्रिक दरपत्रक व आर्थिक दरपत्रक वेगवेगळ्या लिफाफ्यामध्ये पाठवून त्यावर "संग्रहालयासाठी वाहनतळ सेवा पुरविणे करिताचे दरपत्रक" असे नमूद करावे.

1. लिफाफा क्रमांक - १ तांत्रिक दरपत्रक यामध्ये खालील प्रमाणे कागद पत्रे सादर करण्यात यावीत.

1. शॉप ॲक्ट लायसन्स/उद्यम रजिस्ट्रेशन सर्टिफिकेट

2. ग्रामपंचायतीचा व्यवसायासाठीचा ना-हरकत प्रमाणपत्र दाखला
3. जीएसटी नोंदणी प्रमाणपत्र व जीएसटी भरण्याची पावती (लागू नसल्यास तसे शपथपत्र जोडावे)
4. आधारकार्ड व पॅनकार्डची छायांकित प्रत
5. वाहनतळ फॉर्म
6. १०० रु च्या स्टॅम्प पेपरवर अटी व शर्ती मान्य असलेबाबतचे ठेकेदाराचे स्वयंघोषणापत्र (नमुना अ)
7. राष्ट्रीयकृत बँकेचा सुरक्षा ठेव म्हणून रु. ५०,०००/- (अक्षरी रूपये पन्नास हजार फक्त) चा D.D. मा. उप-अभिरक्षक, श्री. भवानी चित्रसंग्रहालय व ग्रंथालय, औंध, सातारा यांच्या नावे सादर करणे अनिवार्य आहे.

2. लिफाफा क्रमांक - २ आर्थिक दरपत्रक यामध्ये विहित नमुन्यात (परिशिष्ट - १ नुसार) संग्रहालयासाठी वाहनतळ सेवा पुरविणे करिताचा दर नमूद करण्यात यावा.

वाहनतळ सेवा अटी व शर्ती

1. प्रस्तुत वाहनतळ सेवा पुरवठ्याच्या कराराचा कालावधी तीन वर्षांचा राहिल. त्यापुढील कालावधीसाठी परवानाधारकाला उपहारगृह परवाना हा नूतनीकरण केल्याशिवाय चालू ठेवता येणार नाही.
2. अंतिम दिनांक व वेळेनंतरची तांत्रिक व आर्थिक दरपत्रके स्वीकारली जाणार नाहीत.
3. ज्या संस्थांना महाराष्ट्र शासनाने गैरव्यवहार या कारणांसाठी अपात्र ठरविले आहे, अशा संस्थांना दरपत्रके भरता येणार नाहीत.
4. वाहनतळ ठेक्याची सुरक्षा ठेव (Security Deposit) रक्कम रु. ५०,०००/- (अक्षरी रूपये पन्नास हजार फक्त) इतकी आकारण्यात येईल. ठेका कालावधी संपल्यानंतर परवानाधारकास सुरक्षा ठेव म्हणून ठेवलेली रक्कम परत केली जाईल. परंतु कोणत्याही कारणास्तव झालेल्या नुकसानीची वसुली संबंधित सुरक्षा ठेव रकमेतून वसूल करण्यात येईल.
5. वरील प्रमाणे नमूद कागद पत्रांच्या पूर्ततेनंतरच सदर ठेका हा ग्राह्य धरला जाईल. जास्त रक्कम असलेली परंतु कागदपत्रे अपूर्ण असलेल्या ठेकेदारांच्या निविदेचा विचार केला जाणार नाही. परंतु त्यापेक्षा कमी रक्कम असलेली व या कार्यालयाने नमूद केलेल्या कागदपत्रांची पूर्तता करणाऱ्या क्रमांक २ अथवा त्यानंतर येणाऱ्या निविदा धारकाच्या निविदेचा विचार या कार्यालय मार्फत केला जाईल. या संबधी निविदा स्वीकारण्याचा अथवा नाकारण्याचा सर्वाधिकार मा. उप-अभिरक्षक, श्री. भवानी चित्रसंग्रहालय व ग्रंथालय, औंध, सातारा यांना राहिल.
6. वाहनतळ ठेका हा जास्त रकमेचे दरपत्रक असलेल्या व्यक्ति/संस्थेसच देण्यात येईल. याची संबंधितांनी नोंद घ्यावी.

7. वाहनतळ चालवण्यासाठीचा सेवा पुरवठा आदेश मिळाल्यानंतर दहा दिवसांत वाहनतळ सेवा सुरू करणे बंधनकारक राहिल.
8. काल्पनिक, संदिग्ध व सशर्त दरपत्रके स्वीकारली जाणार नाहीत.
9. वाहनतळ (पे अँड पार्क) साठीचे दर हे खालीलप्रमाणे निश्चित करण्यात आलेले आहेत.


1.	टु व्हीलर	रु. १०/-
2.	फोर व्हीलर	रु. ३०/-
3.	टेम्पो	रु. ३०/-
4.	मिनी बस/LCV	रु. ४०/-
5.	HCV/ट्रक	रु. ५०/-
6.	प्रायव्हेट टुरिस्ट बस	रु. ५०/-

7. वाहनतळ (पे अँड पार्क) ची तिकीट विक्री रोख पेमेंटवर आधारित असेल. हे कार्यालय कुठल्याही परिस्थितीत कोणत्याही प्रकारच्या रकमेची भरपाई करण्यास जबाबदार राहणार नाही.
8. ठेकेदारचे नाव, ठेक्याचा कालावधी व तिकीट विक्रीचे दर हे वाहनतळ (पे अँड पार्क) मध्ये प्रदर्शित करणे परवानाधारकास बंधनकारक राहिल.
9. वाहनतळाची वेळ सकाळी ०९:०० ते सायंकाळी ०६:०० अशी असेल याची संबंधितांनी नोंद घ्यावी. याबाबत कार्यालयाने आखून दिलेल्या वेळेचे उल्लंघन होत असल्याचे कार्यालयाच्या निदर्शनास आल्यास दोनदा सूचना देऊनही वेळेचे उल्लंघन होत असल्याचे निदर्शनास आल्यास पुरवठादाराचा ठेका कोणतेही कारण न देता रद्द करण्याचे अधिकार संचालक, पुरातत्व व वस्तुसंग्रहालये विभाग, महाराष्ट्र राज्य, मुंबई यांना राहिल.
10. श्री. भवानी चित्रसंग्रहालय व ग्रंथालय, औंध, सातारा या कार्यालयाच्या वाहनतळ (पे अँड पार्क) मध्ये पार्क केलेल्या वाहनांच्या चोरीसाठी किंवा नुकसानीसाठी संबंधित पुरवठादार हेच जबाबदार राहतील. तसेच या अनुषंगाने द्यावयाची सर्व प्रकारची भरपाई ही पुरवठादारांनीच देणे बंधनकारक राहिल. संचालक, पुरातत्व व वस्तुसंग्रहालये विभाग, महाराष्ट्र राज्य, मुंबई व उप-अभिरक्षक, श्री. भवानी चित्रसंग्रहालय व ग्रंथालय, औंध, सातारा याबाबत कोणत्याही प्रकारे जबाबदार राहणार नाहीत.
10. संबंधित परवानाधारकाने चारित्र्य पडताळणी अहवाल (Police Verification) या कार्यालयास ठेका मिळाल्याच्या २ महिन्यांच्या आत सादर करणे बंधनकारक राहिल.
11. या करारामध्ये नमूद केलेल्या सेवांचे वितरण करण्यासाठी परवानाधारक कोणत्याही उप-परवानाधारकास ठेवणार नाही.

12. परवानाधारकाने वाहनतळाच्या डिझाइनमध्ये कोणतेही बदल परस्पर करू नये. जर तसे आवश्यक असल्यास या कार्यालयास संबंधित बाबी कळवावे.
13. परवाना धारकाने वाहनतळ परिसरात योग्य ती स्वच्छता राखली पाहिजे. रोजच्या रोज गोळा होणाऱ्या कचऱ्याची विल्हेवाट लावून त्याचा निचरा करणे अत्यंत आवश्यक आहे. जर परवानाधारक स्वच्छता राखण्यात अयशस्वी झाल्यास परवानाधारकास दंड भरण्यास उत्तरदायी ठरवून त्याजकडून प्रतिमाह ५००/- इतका दंड आकारण्यात येईल.
14. परवानाधारकाने जर वाहनतळ चालविण्याकरिता व सांभाळकरण्याकरिता कामगार ठेवल्यास त्याची माहिती या कार्यालयास देणे बंधनकारक राहिल. तसेच त्या कामगाराची माहिती स्थानिक पोलिसांना कळविणे जरूरीचे राहिल.
15. वाहनतळामध्ये काम करणाऱ्या कर्मचाऱ्यांना किमान वेतन कायदानुसार वेतन देणे बंधनकारक राहिल. तसेच वाहनतळात बाल कामगार कायदानुसार बाल कामगार ठेवता येणार नाही. याबाबत हे कार्यालय कोणत्याही परिस्थिती जबाबदार राहणार नाही.
16. पुरवठादाराच्या गुणवत्तेबाबत काही तक्रारी आल्यास याबाबत निर्णय घेण्यासाठी संचालक, पुरातत्व व वस्तुसंग्रहालये विभाग, महाराष्ट्र राज्य, मुंबई हे एकमेव प्राधिकरण असेल. तसेच पुरवठादाराकडून वरील प्रमाणे अटी व शर्तीचे उल्लंघन होत असल्याचे कार्यालयाच्या निदर्शनास आल्यास व दोनदा सूचना देऊनही कामगिरी असंतोषजनक आढळल्यास पुरवठादाराचा ठेका कोणतेही कारण न देता रद्द करण्याचे अधिकार संचालक, पुरातत्व व वस्तुसंग्रहालये विभाग, महाराष्ट्र राज्य, मुंबई यांना राहिल.

दिनांक - ०९ जानेवारी, २०२४

ठिकाण - औंध, सातारा



श्री. उदयशं. सुर्वे
(उप-अभिरक्षक),
श्री. भवानी चित्रसंग्रहालय व ग्रंथालय
औंध, सातारा

प्रती

संग्रहालय सूचना फलक, श्री. भवानी चित्रसंग्रहालय व ग्रंथालय, औंध, सातारा

प्रत,

मा. संचालक, पुरातत्व व वस्तुसंग्रहालये विभाग, महाराष्ट्र राज्य, मुंबई यांच्या माहितीसाठी